

(ബി) ഭൂമി വിട്ടുനൽകുന്നതുസംബന്ധിച്ച വ്യവസ്ഥകൾ എന്തൊക്കെയാണെന്ന് വിശദമാക്കാമോ?

കേരള മുനിസിപ്പാലിറ്റി (വസ്തു ആർജ്ജിക്കലും കയ്യൊഴിക്കലും) ചട്ടങ്ങളിൽ അദ്ധ്യായം II ചട്ടങ്ങൾ 6 മുതൽ 12 വരെയാണ് വസ്തു കയ്യൊഴിക്കൽ സംബന്ധിച്ച് പരാമർശിക്കുന്നത്. കേരള മുനിസിപ്പാലിറ്റി ആക്ട് 215 പ്രകാരം ഒരു മുനിസിപ്പാലിറ്റിക്ക് നിർണ്ണയിക്കപ്പെട്ട രീതിയിൽ മുനിസിപ്പൽ പ്രദേശത്തിനുള്ളിലോ, അതിനു പുറത്തുള്ള ഭൂമിയോ, കെട്ടിടമോ ആയ ഏതെങ്കിലും വസ്തു, ഒരു പൊതു ആവശ്യത്തിന് എന്തെങ്കിലും സംവിധാനമോ സൗകര്യമോ നൽകുന്നതിനുവേണ്ടി ആർജ്ജിക്കുകയോ, സർക്കാരിന്റെ മുൻകൂട്ടിയുള്ള അനവാദത്തോടുകൂടി അതിന്റെ വകയായ ഏതൊരു വസ്തുവും കൈയൊഴിക്കുകയോ ചെയ്യാവുന്നതാണെന്ന് വ്യവസ്ഥ ചെയ്യുന്നുണ്ട്. മുനിസിപ്പാലിറ്റിയുടെ സ്വന്തമായ കെട്ടിടങ്ങൾ ആക്ടിന്റെ 215-ാം വകുപ്പിൽ പറഞ്ഞിട്ടുള്ള നിബന്ധനകൾക്ക് വിധേയമായി കൗൺസിൽ നിശ്ചയിക്കുന്ന കാലയളവിലേക്ക് ലൈസൻസ് വ്യവസ്ഥയിൽ വാടകയ്ക്കോ പാട്ടത്തിനോ നൽകാവുന്നതാണെന്ന് വ്യവസ്ഥ ചെയ്യുന്നുണ്ട്. മുനിസിപ്പാലിറ്റിയുടെ സ്വന്തമായ വസ്തുക്കളുടെ കൈമാറ്റം കേരള മുനിസിപ്പാലിറ്റി ആക്ടിലെ 215-ാം വകുപ്പ് (1)-ാം ഉപവകുപ്പിനനുസൃതവും നിർണ്ണയിക്കപ്പെട്ടിട്ടുള്ള ഫാറത്തിന് അനുയോജ്യവുമായിരിക്കേണ്ടതാണ്.

വെള്ളപ്പൊക്കം ഒഴിവാക്കുന്നതിനും നീരൊഴുക്ക് സുഗമമാക്കുന്നതിനും നടപടി

358 (5083) ശ്രീ. കെ. എൻ. ഉണ്ണിക്കൃഷ്ണൻ: താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) വല്ലാർപാടം കണ്ടെയ്ൻമെന്റ് ടെർമിനലിന്റെ റെയിൽ കണക്ടിവിറ്റിക്ക് വേണ്ടിയുള്ള കോൺക്രീറ്റ് തൂണുകളുടെ നിർമ്മാണത്താൽ രൂപപ്പെട്ട ബണ്ടുകളും അടിഞ്ഞുകൂടിയ ചെളിയും മണ്ണും നീക്കം ചെയ്ത് വെള്ളപ്പൊക്കം ഒഴിവാക്കുന്നതിനും നീരൊഴുക്ക് സുഗമമാക്കുന്നതിനും നടപടി സ്വീകരിക്കുമോ;

&

(ബി) എങ്കിൽ സ്വീകരിക്കാനുദ്ദേശിക്കുന്ന നടപടികൾ എന്തെല്ലാമെന്ന് വിശദമാക്കാമോ?

വല്ലാർപാടം കണ്ടെയ്ൻമെന്റ് ടെർമിനലിന്റെ റെയിൽ കണക്ടിവിറ്റിക്ക് വേണ്ടിയുള്ള കോൺക്രീറ്റ് തൂണുകളുടെ നിർമ്മാണം M/s. Afcons എന്ന കമ്പനി മുഖാന്തരം സതേൺറെയിൽവേയാണ് നടത്തിയിരിക്കുന്നത്. ആയതിനാൽ ചെളിയും മണ്ണും നീക്കം ചെയ്യാൻ കൊച്ചി കോർപ്പറേഷനു കഴിയാത്ത സാഹചര്യമാണ് നിലവിലുള്ളത്.